

## انسانی رویے

ابو مسعود اظہر ندوی

انسانی وجود کے کئی پہلو ہیں۔ وہ محض ایک بے جان مشین نہیں بلکہ روح بھی رکھتا ہے اور جسم بھی، عقل بھی رکھتا ہے اور احساس و جذبات بھی۔ ان میں سے ہر پہلو کے کچھ مخصوص تقاضے ہیں جن کا پاس و لحاظ رکھنا ضروری ہوتا ہے۔ اب اگر کسی ایک پہلو ہی پر نظر رکھی جائے اور دوسرا سے پہلو کو یکسر نظر انداز کر دیا جائے تو یہ بڑی غلطی ہو گی؛ مثلاً ایک کارخانے دار اپنے کارکنوں کے جسموں ہی پر توجہ دیتا ہے کہ وہ کتنے گھنٹے کام کرتے ہیں اور کتنی پیداوار ان سے حاصل ہوتی ہے اور ان کے احساسات و جذبات کو نظر انداز کر دیتا ہے تو آخر کارکار کارکنوں کی معنوی پڑ مردگی کارخانے کی پیداوار پر بھی اثر انداز ہو کر رہتی ہے۔

آپ ایک شخص سے بات کرتے ہیں۔ آپ کا اندازِ گفتگو اس کے دل میں آپ کے لیے احترام و قدر بھی پیدا کر سکتا ہے اور بے قدری و بیزاری بھی۔ آپ کسی کاشمیریہ ادا کرتے ہیں، آپ کے اندازِ بیان سے محسوس ہو جاتا ہے کہ آپ دل سے شکریہ ادا کر رہے ہیں یا یہ محض ایک تصنیع اور بناؤٹ ہے اور آپ صرف زبانی خانہ پری کر رہے ہیں۔ ایک شخص آپ سے کوئی بات کہتا ہے، آپ پوری توجہ سے سنتے ہیں یا محض ہوں ہاں کر کے اسے ٹال دیتے ہیں۔ اس طرح کی چھوٹی چھوٹی مختلف چیزیں آپ کے مخاطب کو آپ کے بارے میں یہ رائے قائم کرنے کا موقع فراہم کرتی ہیں کہ آپ ایک بامقصود و بامعنی بات کرتے ہیں یا بے مقصد اور لا یعنی بات کرنے والے ہیں۔ اس لیے طرزِ گفتگو میں شائستگی اور آداب کا لحاظ رکھنا بہت اہمیت رکھتا ہے۔

### انسانی رویے کے محرکات

انسانی سلوک و معاملت کے پس پشت عوامل و محرکات کا دار و مدار دراصل انسان کے عقیدے اور نظریہ زندگی پر ہوتا ہے۔ ایک غیر مومن شخص جو بولتا ہے، خنده پیشانی سے پیش آتا ہے، وعدہ کا پابند ہے اور اسی طرح دیگر امور میں بھی خوش گوار طرز عمل اپناتا ہے تو اس کا محرك ذاتی شرافت، مصلحت اور کسی نفع کی امید یا نقصان کا خوف بھی ہو سکتا ہے۔ مثلاً ایک شخص چوری نہیں کرتا لیکن اس کی وجہ گرانی اور پکڑے جانے کا خوف بھی ہو سکتا ہے۔ اگر یہ مصلحت یا خوف باقی نہ رہے، تو وہ شخص اپنے حقیقی رنگ میں آ جاتا ہے۔ آج بہت سے لوگ امریکہ اور یورپ کی دیانت داری کا ذکر ستائیش کے ساتھ کرتے نہیں تھکتے لیکن اسی امریکہ کے ایک شہر میں آٹھ گھنٹوں کے لیے بھلی چلی جاتی ہے۔۔۔ اور یہ بہت مشہور واقعہ ہے۔۔۔ تو اس مختصر وقتفی میں چوری کی ۵ ہزار وار داعییں درج کرائی جاتی ہیں کیونکہ بھلی چلے جانے کی وجہ سے کیروں نے کام کرنا بند کر دیا تھا اور لوگوں کو پکڑے جانے کا ذریں رہ گیا تھا۔

لیکن ایک مومن کے محرکات و عوامل اس سے مختلف ہوتے ہیں۔

مومن کو اللہ کا نیک بندہ اور شریف انسان بننے کی ہدایت کی گئی ہے۔ چنانچہ وہ بندگان خدا کے ساتھ حسن سلوک دراصل اللہ تعالیٰ کی رضا و خوشنودی کے حصول کے لیے کرتا ہے۔ رسول اللہ صلی اللہ علیہ وسلم فرماتے ہیں کہ ”لوگوں میں بہترین شخص وہ ہے جو سب سے اچھے اخلاق کا حامل ہو۔۔۔ بہترین اخلاق پر مومن اللہ تعالیٰ کی جانب سے اجر و ثواب کا امیدوار رہتا ہے۔ خوش اغلاقی کا مظاہرہ اس کی ذاتی مصلحت پر بنی نہیں ہوتا بلکہ اس کے مقصد زندگی کا عین تقاضا ہوتا ہے، چاہے لوگ خوش ہوں یا ناراض، تعلقات خوش گوار ہوں یا ناخوش گوار، محبت و اعتماد حاصل ہوتا ہو یا نہ ہوتا ہو، وہ بہر صورت اپنے رب کو خوش رکھنے کے لیے کوشش رہتا ہے۔۔۔ یہی اس بات کی ضمانت ہوتی ہے کہ اس سے بہترین اخلاق پر بر ابر قائم رہنے کی توقع کی جاسکتی ہے۔ رسول اللہ صلی اللہ علیہ وسلم فرماتے ہیں: ”انسان اپنے اچھے اخلاق کی بدولت مستقل طور پر رات کو نمازیں پڑھنے والے اور دن میں روزے رکھنے والے شخص کے درجات حاصل کر لیتا ہے۔۔۔ خوش اغلاقی مومن کی بہترین صفات میں سے ہے۔ رسول اللہ صلی اللہ علیہ وسلم فرماتے

ہیں: ”مُؤْمِنٌ (دوسروں سے) مانوس ہوتا بھی ہے اور انھیں مانوس کرتا بھی ہے۔ اور جو ایسا نہ کرے اس میں کوئی بھلائی نہیں۔ لوگوں میں سب سے بہتر وہ شخص ہے جو لوگوں کو سب سے زیادہ فائدہ پہنچانے والا ہو۔ (جامع صغیر)

اللہ تعالیٰ نے جس طرح بہترین اخلاق اختیار کرنے کا حکم دیا ہے اسی طرح یہ ہدایت بھی فرمائی ہے کہ ہم اللہ کے راستے کی طرف بھی لوگوں کو حکمت اور بہترین خیرخواہی کے ساتھ دعوت دیں۔

أَذْعُ إِلَى سَبِيلِ رَبِّكَ بِالْجَحْمَةِ وَالْمَوْعِظَةِ الْخَسِنَةِ (النحل: ۱۲۵) اے نبی، اپنے رب کے راستے کی طرف دعوت دو، حکمت اور عمدہ نصیحت کے ساتھ۔ یعنی اللہ تعالیٰ کی طرف بلانا تو سب سے اچھی بات ہے ہی، بلانے کے لیے انداز بھی حکیمانہ اور دل کو موہ لینے والا اختیار کرنا چاہیے۔

اللہ تعالیٰ نے خود رسول اللہ کی صفت نرم دلی بتائی ہے جو انسان کو خوش گوار سلوک کا پیکر بنتا ہے۔ فَبِمَا رَحْمَةِ اللَّهِ لِنَفْتَ لَهُمْ وَلَوْ كُنْتَ فَطَّا غَلِيظَ الْقَلْبِ لَا نَفْضُوا مِنْ حَوْلِكَ (آل عمران: ۱۵۹) ”یہ اللہ کی بڑی رحمت ہے کہ تم ان لوگوں کے لیے نرم دل واقع ہوئے ہو ورنہ اگر کہیں تم تندخوا اور سگ دل ہوتے تو یہ سب تمہارے گرد و پیش سے چھٹ جاتے“۔

بہترین سلوک کی ایک شکل غلطیوں سے درگزر کرنا بھی ہے۔ یہ لوگوں کی حوصلہ افزائی کا باعث بھی ہوتا ہے۔ کسی قدیم دانش و رکا قول ہے کہ لوگوں کے ساتھ محبت آمیز بر تاؤ کرنا نصف عقل ہے۔

اگر اخلاق کی پشت پر کار فرما عوامل بہترین اور پسندیدہ نہیں ہوتے تو ان کی بنیاد نہایت کمزور اور ناپایدار ہوتی ہے جس کی وجہ سے ان کے اثرات بھی وقی اور ناپایدار ہوتے ہیں۔ آپ دیکھتے ہیں کہ ما تھت اپنے افسر کے ساتھ بظاہر بڑے اخلاق سے پیش آتے ہیں، اس کی خوشی و غم میں شریک ہوتے ہیں لیکن اس کے ریاضت ہو جانے پر اس سے کوئی ربط و تعلق باقی نہیں رہ جاتا۔ اگر تعلق کی بنیاد خلوص اور بے غرضی ہوتی، تو ربط و تعلق کا یکسر خاتمه نہ ہو جاتا۔

جس طرح اچھے اخلاق کی بنیاد خدا ترسی اور اس کی رضا کا حصول ہے، اسی طرح اس کے کچھ ضابطے اور احکام بھی ہیں جو ہمارے اپنے مقرر کردہ نہیں بلکہ وہ بھی اللہ تعالیٰ کی جانب سے مقرر ہیں۔ جس چیز کو حرام قرار دیا گیا ہے وہ حرام اور قابل ابھنا ب ہے اور جس چیز کو لازم قرار دیا گیا ہے اسے چھوڑنے کی کوئی گنجائش نہیں۔ مثلاً والدین کے ساتھ حسن سلوک اور رشتہ داروں کے ساتھ صدر حجی کی بڑی اہمیت ہے۔ اسی طرح جن امور کی نشان دہی رسول اللہ نے فرمائی ہے ان میں بھی کسی چوں چڑا کی گنجائش نہیں اور یہ بھی حقیقت ہے کہ ہمارے لیے ان میں سراسر بھلائی ہی بھلائی ہے۔ ضرورت اس بات کی ہے کہ ان سے واقف ہونے کی ہم مسلسل اور سنبھیڈہ کوشش کرتے رہیں اور جس حد تک واقفیت ہو اُن پر عمل پیرا ہوں۔

### طریق سلوک

لوگوں کے ساتھ حسن سلوک اور حسن معاملہ کے کچھ نظری اصول و قواعد ہیں جو ساری دنیا میں اور تمام قوموں میں تسلیم کیے جاتے ہیں لیکن انھیں تسلیم کرنے اور ماننے کا فائدہ صرف اسی صورت میں ہو سکتا ہے جب ہماری زندگی مخلصانہ طور پر ان ہی اصولوں پر استوار ہو اور حالات کی نری و ختنی ہماری راہ میں حائل نہ ہو سکے۔

نارمل لوگوں کے ساتھ تو اکثر ان ہی قواعد کے مطابق سلوک کیا جاتا ہے کیونکہ یہ انسان کی فطرت ہے کہ اس کے ساتھ اگر حسن سلوک، عزت اور احسان کا معاملہ کیا جاتا ہے تو دل میں قدر کا احساس پیدا ہوتا ہے۔ لیکن اگر کوئی شخص نارمل نہیں ہے تو اس سے معاملہ کرتے وقت اس کے مزاج و طبیعت کا لحاظ رکھا جائے۔

اپنے علم و ادراک اور فہم و شعور کے اعتبار سے بھی لوگوں کی مختلف فتمیں ہوتی ہیں۔ ایک انسان ذہین اور سمجھدار ہوتا ہے۔ دوسرا کم عقل اور کم فہم ہوتا ہے، اس کا علم بھی کچھ زیادہ نہیں ہوتا۔ اس لیے یہ بھی ضروری ہے کہ لوگوں کی ذہانت اور صلاحیت کے مطابق ہی ان سے گفتگو کی جائے۔ یہی نصیحت حضرت عبد اللہ بن مسعودؓ کے اس قول سے بھی ملتی ہے کہ ”تم لوگوں سے اگر کوئی ایسی بات کرو گے جو ان کے ذہن سے بلند تر ہو تو وہ بات ان کے لیے فتنہ بن جائے گی“

(مسلم)۔ اور اس کی وجہ ظاہر ہے کہ وہ یا تو اس بات کو سمجھتی نہیں پائیں گے یا غلط سمجھ بیٹھیں گے۔

### لوگ کیا پسند کرتے ہیں

یہ ایک فطری بات ہے کہ لوگ اس شخص کو پسند کرتے ہیں جو ان میں ذاتی طور پر بھی دل چھپ لیتا ہواں کے خیالات و مسائل پر بھی توجہ دیتا ہو، جو ان کی ضروریات پوری کرتا ہوا اور انھیں تحفے تھائے سے بھی نوازتا ہو۔ حدیث میں آتا ہے: ”بِاَهْمَّ تَحْفَةٍ دِيَارُكُوَاْسَ سَعَىْ بِهِيْمَتٍ بِيَدِاَهُوَتِيْ“ (مؤطا)۔ تحفہ چاہے معنوی قیمت ہی کا کیوں نہ ہواں سے توجہ اور یا گفتگو اٹھا رہتا ہے۔ کھانے کی دعوت بھی لوگوں کے درمیان قربت پیدا کرنے کا ذریعہ بنتی ہے۔

اگرچہ کسی شخص کو کسی کام کے کرنے یا اس سے باز رہنے کا مشورہ دینا بھی نیکی ہے، لیکن بہت سے لوگوں پر اس کا کوئی خاص اثر نہیں ہوتا۔ آپ جس چیز کی طرف دعوت دینا چاہتے ہیں، حسنِ سلوک اور حسنِ اخلاق کے ذریعے دیں، اس سے بھی دل چھپی پیدا ہو جاتی ہے۔ طبرانی میں حضرت عبداللہ بن عمرؓ کی روایت ہے کہ رسول اللہ صلی اللہ علیہ وسلم نے فرمایا: ”اللہ تعالیٰ کے نزدیک سب سے زیادہ پسندیدہ شخص وہ ہے جو لوگوں کے لیے زیادہ فائدہ مند ہو اور سب سے زیادہ پسندیدہ عمل یہ ہے کہ آپ کسی مسلمان کو خوش کر دیں، یا اس کی کوئی پریشانی ڈور کر دیں، یا اس کا کوئی قرض ادا کر دیں، یا اس کی بھوک مٹا دیں۔ اگر آپ اپنے بھائی کے ساتھ اس کی کوئی ضرورت پوری کرنے کے لیے جائیں تو یہ مجھے اس سے زیادہ پسند ہے کہ آپ ایک مہینے تک مسجد میں اعتکاف کیے رہیں۔“

اگر ذمے داران اور ملازمین یہ سمجھ لیں کہ لوگوں کے معاملات جلد نہ نشانًا بلاتا خیر ان کی ضرورت پوری کرنا بھی حسنِ سلوک سے تعلق رکھتا ہے اور باعث اجر ہے، تو وہ جلد جلد معاملات کو نہ نشانے لگیں۔ حقیقت یہ ہے کہ اگر لوگ ٹھیک طور سے اسلامی تعلیمات کو سمجھنے اور ان پر عمل کرنے لگیں تو معاشرہ مثالی بن جائے اور ہم مغربی ممالک کی مثالیں نہ دیں۔

فرانس میں ایک بار ایسا ہوا کہ کارخانوں کے ملازمین نے ہڑتاں کر دی، لیکن کچھ

ملازم میں ہر تال میں شریک نہیں ہوئے۔ یہ وہی لوگ تھے جن کے افران اور ذائقے داران ان سے ذاتی روابط رکھتے تھے مسائل حل کرنے میں ان کی مدد کرتے تھے اور انھیں مشینوں کے بجائے باعزت انسان قرار دیتے تھے۔ جن کا رخانوں اور دفتروں میں ملازم میں کے ساتھ ذائقے دار حضرات ہمدردی و انسانیت کا سلوک کرتے ہیں وہاں ملازم میں بھی خوش دلی کے ساتھ ان کا حکم مانتے اور اپنی ڈیوٹی انجام دیتے ہیں۔ نتیجے کے طور پر ان کا رخانوں کی پیداوار بھی بڑھ جاتی ہے۔

لوگوں کو یہ اچھا لگتا ہے کہ کوئی ان کی باتیں توجہ سے نہ اور ان کی حوصلہ افزائی کرے۔ یہ نہیں کہ ہمیشہ اپنی ہی باتیں سناتا رہے۔ اگر آپ اچھی گفتگو کرنے والے بننا چاہتے ہیں تو پہلے اچھے سننے والے بنیں۔ رسول اللہ صلی اللہ علیہ وسلم کی سیرت میں بہت سے ایسے واقعات ملتے ہیں جن میں آپ صحابہ کرامؓ کی ضرورتوں سے واقف ہو کر ان کے ذاتی مسائل میں دل چھپی لیتے ہوئے نظر آتے ہیں۔

ذکر سکھ، ملازمت کے لیے تقریب، ترقی اور شادی و عُمی وغیرہ سے متعلق لوگوں کے ذاتی مسائل میں دل چھپی لیتا اور ان کے ساتھ ہمدردانہ روئیہ اختیار کرنا محبت و یگانگت کا باعث ہوتا ہے۔

یہ انسانی فطرت ہے کہ گفتگو میں بے مقصد تکرار اور بحث و مباحثہ پسند نہیں کیا جاتا۔ اگر آپ دوسرے کی عزت کریں گے تو وہ آپ کی عزت کرے گا۔ انسان کے اندر چھپے ہوئے پاکیزہ جذبات کو ابھارنا چاہیے اور اس پہلو کی حوصلہ افزائی کرنی چاہیے۔ کسی کو بھی اپنے مقابلے میں کم تر سمجھنا اور اسے خاترات کی نظر سے دیکھنا انسانیت و شرافت کا نہیں، شیطنت اور کمیگی کا خاصہ ہے۔ اپنے عیوب اور خامیوں پر اور دوسرے کی خوبیوں پر نظر رکھنا حقیقی انسانی شخصیت کے ارتقا کا باعث ہوتا ہے۔ اپنے سے چھوٹے منصب یا عمر والوں کی بھی عزت کرنی چاہیے اور ان سے بھی مشورہ کرنا چاہیے۔

جن لوگوں سے آپ کو سابقہ پڑتا ہے انھیں مناسب موقع فراہم کر کے ان میں خود اعتمادی پیدا کیجیے۔ کسی کی صلاحیتوں کو نظر انداز کرنا اس کے اندر دل ٹکستگی اور بیزاری پیدا کرتا ہے۔ اگرچہ مومن اللہ تعالیٰ کی رضا جوئی کے لیے کام کرتا ہے، تاہم انسان کی یہ فطرت ہے کہ وہ

قدرت دانی اور حوصلہ افزائی کو پسند کرتا ہے۔

ترمذی میں ہے کہ رسول اللہ صلی اللہ علیہ وسلم نے فرمایا: ”جس نے انسانوں کا شکریہ نہیں ادا کیا اس نے اللہ تعالیٰ کا شکر بھی نہیں کیا“۔ کسی کے حق میں کہہ خیر کہنا اور اسے دعا دینا بھی حوصلہ افزائی کا ایک بڑا ذریعہ ہے جس سے مزید اچھے کام کرنے کا جذبہ پیدا ہوتا ہے۔ ہاں کسی کی جھوٹی تعریف نہیں کرنی چاہیے۔

یہ بھی ایک بہت اہم اور پسندیدہ بات ہے کہ لوگوں کے جذبات کا خیال رکھتے ہوئے ان کی غلطیوں اور خامیوں کی حکمت و دانائی سے اصلاح کی جائے اور ثابت پہلو ابھارا جائے۔ مثلاً ایک صاحب علم شخص آپ سے مشورہ کرتا ہے کہ وہ تجارت کرنا چاہتا ہے۔ آپ اس کے اندر نہ اس کا ذوق پاتے ہیں اور نہ اس کی صلاحیت تو آپ اس سے کہہ سکتے ہیں کہ آپ ایک صاحب قلم و صاحب فکر شخص ہیں، اس میدان کونہ چھوڑیے۔ اس کے بجائے اگر آپ نے کچھ ایسی بات کہہ دی کہ وہ کوئی کار و باری صلاحیت ہی نہیں رکھتا تو عین ممکن ہے کہ آپ کی بات اسے ناگوار ہو۔

یہ بات بھی لوگوں کو اچھی لگتی ہے کہ انھیں اچھے ناموں سے پکارا جائے، تحقیر آمیز انداز نہ اختیار کیا جائے۔

### لوگ کیا ناپسند کرتے ہیں

اس میں اختلاف رائے نہیں ہو سکتا کہ لوگ برسیر عام نصیحت کو ناپسند کرتے ہیں اور ہرگز نہیں چاہتے کہ ان کے عیب اور برائیاں لوگوں کے سامنے بیان کی جائیں۔ اگر کسی شخص کو نصیحت کرنا چاہتے ہیں تو تہائی میں کیجیے۔ اس طرح وہ شخص نصیحت قبول کرنے کی طرف زیادہ مائل ہو گا اور اس کے دل میں آپ کی قدر اور احسان شناسی کا جذبہ بھی پیدا ہو سکتا ہے۔ یہ انسانی فطرت ہے۔

بعض لوگ چاہتے ہیں کہ ان کی نصیحت سے انسان فوراً مکمل طور پر بدل جائے۔ لیکن اکثر ایسا ہوتا ہے کہ نصیحت کو سمجھنے، قبول کرنے اور اس کے مطابق اپنے آپ کو بدلتے کے لیے

انسانی مزاج کو وقت درکار ہوتا ہے۔

انسان براہ راست نکتہ چینی پسند نہیں کرتا۔ اسے یہ بھی گران گزتا ہے کہ اس سے حکم کے انداز میں کہا جائے کہ یہ کروڑہ نہ کرو۔ اگر وہی بات مناسب موقع پر اور حکمت کے ساتھ کہی جائے تو توقع کی جاسکتی ہے کہ زیادہ قابل قبول ہوگی۔ خود رسول اللہ صلی اللہ علیہ وسلم حکمت و نرمی والا اسلوب اختیار فرماتے تھے۔ مثلاً کچھ خستہ حال لوگ آپؐ کے پاس آئے۔ آپؐ ان کی حالات دیکھ کر متاثر ہوئے اور مسجد میں ان کی مدد پر ابھارنے کے لیے لوگوں کے سامنے تقریر فرمائی۔ لیکن بجائے براہ راست حکم دینے کے آپؐ نے ماضی کے واقعے کے طور پر ذکر فرمایا کہ کسی نے دینارو درہم صدقہ کیا، کسی نے کپڑے اور کسی نے کھجور۔ اس کے بعد ایک النصاری کافی کھجور لاد کر لائے۔ بوجھ سے ان کے پیر کا پر رہے تھے۔ آپؐ کا چہرہ کھل گیا۔ دوسراے لوگ بھی لا لا کر آپؐ کے پاس ڈھیر کرتے رہے۔ آپؐ نے خوش ہو کر فرمایا: ”جس نے اسلام میں کوئی اچھا طریقہ نکالا اسے وہ طریقہ اختیار کرنے والوں کے برابر ثواب ہمیشہ ملتا رہے گا۔“ (مسلم) غور کیجیے آپؐ نے کس حکمت کے ساتھ لوگوں کو صدقہ کرنے پر ابھارا اور پھر کس طرح صدقہ کرنے والوں کی حوصلہ افزائی فرمائی۔

ایک استاد اپنی میز کلاس روم میں ایک جگہ سے دوسری جگہ منتقل کرنا چاہتا ہے۔ اس کی خواہش ہے کہ طلبہ بھی اس کا ہاتھ بٹائیں۔ اب اگر وہ کہتا ہے کہ آؤ یہ میز اٹھا کر وہاں رکھ دیں، یا اس طرح کہتا ہے کہ اگر یہ میز اٹھا کر وہاں رکھ دی جائے تو تم لوگوں کے خیال میں کیسار ہے گا؟ نتیجہ دونوں صورتوں میں ایک ہی نکلے گا، لیکن دوسری صورت طلبہ کے لیے زیادہ پسندیدہ ہوگی۔

ایک طریقہ یہ بھی ہے کہ آپ جو کام کرانا چاہتے ہیں اس کی اہمیت مخاطب کے دل میں پیدا کر دیں۔ رسول اللہ صلی اللہ علیہ وسلم کا طریقہ یہ تھا کہ آپؐ لوگوں کو جو حکم دینے والے ہوتے پہلے اس کے بارے میں شوق پیدا کر دیتے، مثلاً غزوہ خیبر کے موقع پر ایک دن آپؐ نے فرمایا: ”کل میں جنہاً اس شخص کو دوں گا جس سے اللہ تعالیٰ اور اس کے رسولؐ کو محبت ہے۔“ (متفق علیہ)۔ ہر شخص تمنا کرنے لگا کہ کاش وہ شخص میں ہی ہو جاؤں یا مثلاً آپؐ نے حضرت ابوذر غفاریؓ کو امارت سے منع کرتے ہوئے فرمایا: ”میں تمھارے لیے وہی چیز پسند کرتا ہوں جو خود

اپنے لیے پسند کرتا ہوں۔ بھی دوآدمیوں کے بھی امیر مت بننا۔ (مسلم)  
 ایک شخص چند مہماںوں کو کھانے پر مدعو کرتا ہے۔ اب اگر وہ اپنی الہیہ کو براہ راست حکم  
 دیتا ہے کہ فلاں فلاں چیز پکالو۔ پھر بعد میں نکتہ چینی کرتا ہے کہ فلاں چیز کیوں بھول گئیں تو اس  
 انداز میں اور اس طریقے میں زین آسمان کا فرق ہو جائے گا کہ وہ اپنی الہیہ سے کہے کہ آج  
 فلاں وقت کچھ مہماں آنے والے ہیں اور کھانے سے گھروالوں کے ذوق و معیار کا پتا چلتا ہے۔  
 میں چاہتا ہوں کہ ہم لوگوں کا سرنیچانہ ہونے پائے۔ ایسی صورت میں الہیہ زیادہ خوش دلی اور توجہ  
 سے کام کرے گی۔

لوگوں کو یہ اچھا نہیں لگتا کہ ان کے عیبوں اور خامیوں کو تو تلاش کیا جائے اور ان کی  
 اچھائیوں کو نظر انداز کر دیا جائے۔ رسول اللہ صلی اللہ علیہ وسلم فرماتے ہیں: ”کوئی مومن مرد کسی  
 مومن عورت سے نفرت نہ کرے۔ اگر اس کی کوئی بات اسے ناپسند ہے تو کوئی دوسرا بات پسند  
 بھی ہو سکتی ہے۔“ (مسلم)

کوئی شخص بھی خامیوں سے مبرانہیں۔ اور نہ ایسا ہی ہوتا ہے کہ ایک شخص میں خامیاں  
 ہی خامیاں ہوں اور خوبی کوئی نہ ہو۔ ایسے شخص کی تلاش جس میں صرف خوبیاں ہی خوبیاں ہوں،  
 کوئی بھی خامی نہ ہو، شخص خیالی بات ہوگی۔ ہم بعض لوگوں کی کچھ چیزیں ناپسند کرتے ہیں لیکن  
 جب وہ ہم سے ڈور ہو جاتے ہیں اور دوسرے لوگوں سے سابقہ پڑتا ہے اور وہ ان سے بدتر  
 ثابت ہوتے ہیں تب پہلے لوگوں کی قدر معلوم ہوتی ہے۔

زندگی گزارنے کے دو طریقے ہیں۔ ایک طریقہ منفی ہے۔ اس کی بنیاد لوگوں کی  
 برائیوں ہی پر نظر رکھنے پر ہوتی ہے۔ اس میں غلطیاں اصلاح کی خاطر نہیں دیکھی جاتی بلکہ خود  
 غرضی اور لوگوں کے استھصال کا جذبہ اس کا محرك ہوتا ہے۔ دوسرا طریقہ ثبت ہے اور وہ یہ کہ  
 آپ لوگوں کی خوبیوں پر توجہ دیں اور ان کی حوصلہ افزائی کریں۔ رسول اللہ صلی اللہ علیہ وسلم  
 انصار کی فضیلت کا ذکر کرتے ہوئے اسی طریقے کی نشان دہی فرماتے ہیں: ”میں تمھیں  
 انصار کے بارے میں وصیت کرتا ہوں، کیونکہ یہ لوگ میرے خاص الخاص ہیں۔ انہوں نے اپنا  
 حق ادا کر دیا (یعنی بیعت عقبہ میں جو عہد کیا تھا وہ پورا کر دیا)۔ اب ان کے حق کی ادائیگی باقی رہ

گئی ہے۔ الہذا ان میں سے جو اچھا کرے اسے قبول کرو اور جو کوئی غلطی کر جائے اس سے درگزر کرو۔ (بخاری)

لوگ ایسے اشخاص کو ناپسند کرتے ہیں جو ان کی غلطیوں کو بھولتے نہیں بلکہ یاد رکھتے ہیں اور موقع بے موقع یاد دلاتے رہتے ہیں۔ اگر کسی کو معاف کر دیتے ہیں تو اس پر احسان جاتے رہتے ہیں۔ اللہ تعالیٰ نے ان لوگوں کے کردار کو سراہا ہے جو لوگوں کو معاف کر دیتے ہیں، ان کی پردہ پوشی کرتے ہیں اور بھول جاتے ہیں۔ آپ جس کے ساتھ کوئی بھلانی کریں گے تو یہ عین متوقع ہے کہ وہ اس بھلانی کو نہیں بھولے گا لیکن احسان جانے سے تو بھلانی تلخی میں بدل جاتی ہے۔

رسول اللہ صلی اللہ علیہ وسلم فرماتے ہیں: ”جس نے کسی مسلمان کی پردہ پوشی کی اللہ تعالیٰ دنیا و آخرت میں اس کی پردہ پوشی فرمائے گا۔“ (مسلم)

اور یہ تو نہایت معیوب بات ہے کہ لوگوں کے ساتھ خمارت آمیز برداشت کیا جائے اور ان پر اپنی بڑائی جتا جائے۔ اس کے بجائے اگسارتوضع پر بہت زیادہ زور دیا گیا ہے۔ امام احمد بن حنبل کا ایک واقعہ ان کے ایک شاگرد نے بیان کیا ہے کہ امام صاحب ایک رات میرے گھر آئے۔ دروازہ کھلکھلایا، میں نکلا تو سلام کلام کے بعد فرمایا، آج میرے دل میں ایک چیز بار بار کھلکھلتی رہی۔ میں دن میں گزر ا تو آپ لوگوں سے حدیث بیان کر رہے تھے۔ آپ سائے میں بیٹھے ہوئے تھے اور لوگ دھوپ میں کاغذ قلم لے کر لکھ رہے تھے۔ ایسا نہیں کرنا چاہیے۔ سب لوگوں کے ساتھ ہی بیٹھنا چاہیے۔ دیکھیے امام صاحب نے تہائی میں کس خوب صورتی کے ساتھ نصیحت کی۔ اور یہ واقعہ بیان کرنے والے بھی ان کے وہی شاگرد ہیں۔ خود امام صاحب نے کسی سے بیان نہیں کیا۔ اپنے کسی ساتھی کو بھی سب کے سامنے ٹوکنا پسندیدہ نہیں ہے۔

دوستوں کو جلد جلد ملاقات نہ کرنے پر بھی ملامت نہیں کرنی چاہیے۔ دراصل محبت کا تقاضا بار بار کی ملاقات سے پورا نہیں ہوتا۔ کتنے دوست ایسے ہوتے ہیں جن سے بہت دنوں کے بعد ملاقات ہو پاتی ہے لیکن ان کی محبت پختہ اور مخلصانہ ہوتی ہے۔

لوگ اس بات کو بھی پسند نہیں کرتے کہ کوئی شخص اپنی غلطی پر مصروف ہے۔ اپنی غلطی کا احساس ہوتے ہی اس کی تلاشی کی کوشش کرنی چاہیے۔ غلطی سے محفوظ رہنے کی ایک اہم تدبیر یہ ہی ہے کہ جس چیز کے بارے میں صحیح معلومات نہ ہوں، اس کے بارے میں اظہار رائے کرنے سے احتراز کیا جائے۔ کسی چیز کے بارے میں اپنی علمی ظاہر کردینے میں بھی کوئی حرج نہیں۔ انسان کی یہ خصلت بھی بذوقی کی علامت ہوتی ہے اور ناپسندیدگی کی نگاہ سے دیکھی جاتی ہے کہ وہ ہر کامیابی کو اپنی طرف منسوب کرے اور غلطیاں اور ناکامیاں دوسروں کے سرڈا لے۔

### مومن کا طرزِ عمل

جب بندہ اپنے پروردگار پر سچا ایمان رکھے گا اور آخرت کے ماحابے پر اور اس بات پر اسے پورا یقین ہوگا کہ ہر ایک نیک اور بدی کا اسے بدلہ ضرور ملے گا تو اس کا یہ یقین اسے اس امر کا مستحق بنائے گا کہ اللہ کی ہدایت اسے سیدھی راہ اختیار کیے رہنے کا موقع عنایت کرے۔ وہ اللہ تعالیٰ کے حکم کی پیروی کرے گا، اس کی نافرمانی سے بچے گا، لوگوں کے ساتھ اچھے اخلاق سے پیش آئے گا۔ دیانت دار و امانت دار بن کر رہنے کی کوشش کرے گا۔ ایفائے عہد کرے گا، نیک اور خدا ترسی کے کاموں میں دوسروں کے ساتھ تعاون کرے گا، صداقت شعار ہوگا، اس کے لینے اور دینے کے پیانے ایک ہوں گے اور اپنی پوری زندگی کو اسی اصول پر استوار کرنے کی کوشش کرے گا۔ اَوْفُوا الْكَبِيلَ وَلَا تَكُونُوا مِنَ الْمُخْسِرِينَ ۝ وَذِنُوا بِالْقُسْطَاسِ الْمُسْتَقْتَسِمِ (الشعراء: ۲۶-۱۸۲) ”پیانے نہیں بھروسہ اور کسی کو گھٹانا نہ دو۔ صحیح ترازو سے تو لو۔“ وہ خرید و فروخت میں کشاورہ دلی سے کام لے گا۔ دوسروں پر اپنے حقوق کے تعلق سے زمی اختیار کرے گا، کسی کے ساتھ دھوکا نہیں کرے گا کیونکہ رسول اللہ صلی اللہ علیہ وسلم نے فرمایا ہے کہ ”جس نے ہمیں دھوکا دیا وہ ہم میں سے نہیں۔“ سامان تجارت کی قیمت بڑھا چڑھا کر نہیں بتائے گا، نہ جھوٹی قسمیں کھائے گا۔ وہ قسمیں بڑھانے کے لیے ذخیرہ اندوzi بھی نہیں کرے گا کیونکہ رسول اللہ صلی اللہ علیہ وسلم نے فرمایا ہے کہ ”جس نے غذائی اشیاء میں تک روکے رکھیں۔ اللہ تعالیٰ اس سے بری الذمہ ہو گیا اور وہ اللہ تعالیٰ سے دور ہو گیا،“ (احمد و حاکم)۔ وہ ہمیشہ اللہ تعالیٰ کے اس وعدے کو پیش

نظر کے گا کہ سچا دیانت دار تاجر نبیوں، صدیقوں، شہیدوں اور صالحین کے ساتھ ہو گا۔ اگر وہ کسان ہے تو زمین سے غلہ وغیرہ پیدا کرنے کی پوری کوشش کرے گا اور اللہ تعالیٰ کی رضا جوئی کے مقصد سے اس پر پوری توجہ دے گا کیونکہ پیداوار کے ساتھ اسے اجر و ثواب بھی ملے گا۔ حدیث میں آتا ہے کہ ”جو مسلمان بھی کوئی پودا لگاتا ہے یا کوئی کھیت بوتا ہے۔ اس سے انسان پرندے اور جانور جو بھی کھاتے ہیں اسے اس کا ثواب ملتا ہے۔“

وہ لوگوں کے ساتھ ایسا سلوک کرے گا جو اللہ اور اس کے رسولؐ کو پسند ہو۔ پڑوسیوں کے کھیتوں کی بھی حفاظت کرے گا۔ بغیر اجازت ان میں داخل نہیں ہو گا اور نہ کوئی نقصان پہنچائے گا۔ کسی کو مدد کی ضرورت ہو تو کثرائے ٹھانیں۔ شیخ اور زرعی آلات کی ضرورت ہو تو وہ بھی دے گا اور اپنے مفید تجربات سے بھی انھیں فائدہ پہنچائے گا۔ کسی کی برائی نہیں کرے گا، نہ کسی سے حد کرے گا۔ اگر وہ کوئی ہنرمند ہے تو یہ سمجھ کر کہ اللہ تعالیٰ کسی اچھے کام کا اجر ضائع نہیں ہونے دیتا اور یہ کہ ”اللہ تعالیٰ کو یہ پسند ہے کہ جب کوئی شخص کوئی کام کرے تو اسے اچھی طرح کرے“ (بخاری)۔ اپنے ہنر کے مطابق بہترین کام کرنے کی کوشش کرے گا۔ لوگوں سے جو وعدہ کرے گا اسے پورا کرے گا۔ وقت پر کام پورا کر کے دے گا۔ کسی طرح کی فریب کاری نہیں کرے گا۔ اس طرح اس کی شہرت بھی بڑھے گی اور اس کی آمدی بھی۔ ساتھ ہی وہ قوم وطن کی خدمت کر کے دنیا و آخرت کی سعادت بھی حاصل کرے گا۔

اگر وہ ایک معلم و استاد ہے تو اپنے فرائض کی اہمیت محسوس کرے گا اور یہ سمجھے گا کہ طلبہ کی اصلاح کا دار و مدار خود اس کی اصلاح پر ہے۔ وہ رسول اللہ صلی اللہ علیہ وسلم کے اس قول کو رہنمایا ہے گا کہ ”میں تم لوگوں کے لیے ویا ہی ہوں جیسا باپ اپنے بیٹوں کے لیے ہوتا ہے۔“ وہ طلبہ سے نرمی و محبت کا برتاؤ کرے گا، ان پر سختی نہیں کرے گا۔ اپنے شریفانہ سلوک و اخلاق سے ان کی عملی تربیت کرے گا۔ ان کی تعلیمی ترقی اور کامیابی کے لیے پوری کوشش کرے گا۔ انھیں بلند ہمتی اور محنت سکھائے گا۔ ساتھ ہی وہ طلبہ کی ذہنی سطح کا لحاظ بھی کرے گا۔ رسول اللہ صلی اللہ علیہ وسلم نے ارشاد فرمایا: ”ہم انبیا کو یہ ہدایت کی گئی ہے کہ ہم لوگوں سے ان کے مرتبہ و مقام کے مطابق برتاؤ کریں اور ان کی ذہنی سطح کے مطابق ہی ان سے گفتگو کریں۔“ اچھا استاد

اپنے شاگردوں کو اپنا پورا علم سکھانے کی کوشش کرتا ہے کیونکہ رسول اللہ صلی اللہ علیہ وسلم نے فرمایا ہے کہ ”جس نے کوئی مفید علم چھپایا وہ قیامت کے دن آگ کی لگام لگائے ہوئے پیش ہوگا۔“ پھر اپنے علم کے مطابق عملی نمونہ بھی پیش کرے گا۔ تاکہ لوگوں پر علم کا فائدہ ظاہر ہو سکے اور وہ بھی علم سیکھنے کی کوشش کریں ورنہ لوگ اس کے علم کو بیکار سمجھ کر اس سے بے نیازی اختیار کریں گے۔ حضرت علیؑ نے فرمایا ہے کہ ”جب عالم اپنے علم کے مطابق عمل نہیں کرتا تو جاہل علم سیکھنے ہی سے رُک جاتا ہے۔“

اگر وہ شاگرد طالب علم ہے تو اپنے استاد کی عزت کرے گا۔ بیان کیا جاتا ہے کہ ایک مرتبہ خلیفہ ہارون رشید نے اپنے کسی درباری سے پوچھا: آج کے دور میں سب سے زیادہ معزز شخص کون ہے؟ اس نے جواب دیا: ہم تو امیر المؤمنین (ہارون رشید) سے زیادہ کسی کو معزز نہیں جانتے۔ خلیفہ نے کہا: نہیں، کسائی مجھ سے زیادہ معزز ہیں، میں نے امین اور مامون (شاہزادوں) کو ان کے جو تے اٹھانے کے لیے دوڑتے دیکھا ہے۔

غرضیکہ ہر طرح کے حالات اور اپنی ہر ایک حیثیت میں آئیں وضوابط اور پاکیزہ روایات کا پابند ہو کر رہنے کی کوشش کرے گا۔

### نیکی کرنا ذمہ داری ہے

خود بھی نیکی کرنا ایک انسانی ذمہ داری ہے اور دوسروں کو نیکی کرنے پر آمادہ کرنا بھی نہایت پسندیدہ کام ہے۔ حضرت عبد اللہ بن مسعودؓ سے روایت ہے کہ رسول اللہ صلی اللہ علیہ وسلم نے فرمایا: ”جس نے کسی بھلائی کی طرف رہنمائی کی اسے (وہ بھلائی) کرنے والے جیسا ہی اجر ملے گا۔“ (مسلم)

یعنی جس نے کسی دینی یا دنیاوی بھلائی کی طرف کسی شخص کی رہنمائی کی یا اسے آمادہ کیا، اسے بھی بھلائی کرنے والے کے بر ابر ثواب ملے گا۔

حضرت عبد اللہ بن عروہؓ کی ایک روایت میں ہے کہ رسول اللہ صلی اللہ علیہ وسلم نے فرمایا: ”سب سے بہتر نیکی لوگوں کے درمیان صلح صفائی کرنا ہے۔ اسی طرح لوگوں کی کسی قسم کی مدد کرنا،

انھیں سہارا دینا، ضرورت مند کی دادرسی کرنا، معدود رکی مدد کرنا، قرض دینا، کوئی چیز مستعار دینا، تخفہ دینا وغیرہ اچھی بات ہے۔

مسند احمد میں حضرت ابو حزیٰ جہنمیؑ کی روایت ہے کہ میں نے رسول اللہ صلی اللہ علیہ وسلم سے نیکی کے بارے میں دریافت کیا تو آپؐ نے فرمایا: کسی بھی نیکی کو حقیر و کم تر نہ سمجھو چاہے کسی کو رستی کا ایک نکلا ہی دیا ہو یا جوتے کی کیل ہی دی ہو یا کسی کے برتن میں پانی ہی ڈالا ہو یا راستے سے کوئی تکلیف دہ چیز ہی ہٹائی ہو یا اپنے بھائی سے خندہ پیشانی کے ساتھ ملے ہی ہو یا ملنے پر اپنے بھائی کو سلام ہی کیا ہو وغیرہ۔

ابن حبان میں حضرت ابو ذرؓ کی روایت میں ہے کہ رسول اللہ صلی اللہ علیہ وسلم نے نیکی کے بہت سے کام گنانے کے بعد فرمایا کہ اگر کچھ بھی نہ ہو سکے تو لوگوں کو ایذا رسائی ہی سے محفوظ کر دے۔

مسلمان بھائی کے حقوق ادا کرنا بھی نیکیوں میں شامل ہے جیسے مریض کی عیادت کرنا، مظلوم کی مدد کرنا، سلام کرنا، دعوت قبول کرنا، جنازے میں شریک ہونا وغیرہ۔

حضرت عبد اللہ بن عباسؓ کہتے ہیں: جو اپنے بھائی کے کسی کام سے جائے تو اس کا ہر قدم نیکی ہے۔ اسی طرح کسی بھی دست پر قرض ہوتا سے ڈھیل دیتے رہنا بھی نیکی ہے، حتیٰ کہ جانوروں سے اچھا برتاو کرنا بھی نیکی ہے۔ رسول اللہ صلی اللہ علیہ وسلم فرماتے ہیں: فی کل کبد رطبة اجر "ہر جان رکھنے والے لجگر میں اجر ہے"۔

ایک روایت میں ہے کہ آپؐ نے فرمایا: ایک زانی عورت نے پیاس سے تڑپتی ہوئی ایک بیلی کو پانی پلا دیا تھا اس کی بخشش اسی بات پر کردی گئی۔

جو مسلمان بھی کوئی درخت لگائے گا تو اس میں سے جو کھایا جائے گا وہ اس کا صدقہ ہو گا، جو اس میں سے چرا لیا جائے گا وہ اس کا صدقہ ہو گا، جو جانور یا پرندے کھالیں گے وہ اس کا صدقہ ہو گا اور اس میں جو بھی کم ہو گا وہ اس کا صدقہ ہو گا۔ ایک روایت میں ہے کہ اس کا صدقہ قیامت تک کے لیے ہو گا۔

تاریخ بخاری میں حضرت جابرؓ کی روایت میں ہے کہ رسول اللہ صلی اللہ علیہ وسلم نے

فرمایا: جس نے کوئی کنوں کھو دا تو انسانوں، جنوں، جانوروں اور پرندوں میں سے جو بھی پیاسا پیے گا اس کا ثواب اسے قیامت تک ملتا رہے گا۔

ایک دوسری روایت میں عمارت بنانے کے سلسلے میں بھی ایسا یہ قول منقول ہے۔ اس طرح کے کام اسی لیے صدقہ جاریہ کھلاتے ہیں۔ الغرض معاشرے کو صحت مند اور خوش گوار بنانے کے لیے حتی المقدور اچھے کام کرتے رہنا انسان کی ذمے داری ہے اور یہی ثابت اور تعمیری طرزِ عمل ہے جس سے معاشرہ امن و سکون اور محبت و یگانگت کا گھوارا بنتا ہے۔

### سماجی خدمات

یہ بات ہمیشہ ہن میں رکھنی چاہیے کہ ساری مخلوق خدا کا کنبہ ہے اس لیے خدمتِ خلق یا بالفاظ دیگر سماجی خدمات کی نہایت اہمیت ہے۔ ان کے ذریعے انسان نہ صرف اپنے معاشرے کی خدمت کرتا ہے بلکہ وہ پورا ماحول سازگار بنتا ہے جس میں خود اسے زندگی گزارنی ہوتی ہے۔ دنیا کی دیگر قوموں نے سماجی خدمات میں حصہ لینا اپنی زندگی کا ایک اہم جز بنا رکھا ہے۔ تعلیمی اداروں، یتیم خانوں، بے سہارال لوگوں کے لیے پناہ گاہوں اور یہاروں کے لیے ہسپتاں والوں وغیرہ کا جال پھیلا کر وہ اپنے معاشرے کے دکھ درد کو باٹھنے کی کوشش بھی کرتی ہیں اور دوسروں لے لوگوں کے لیے بھی راحت کا سامان فراہم کرتی ہیں۔ یہ بھی انسانی سلوک کا ایک لازمی جز ہے کہ انسان حیوانوں کی سطح سے اور پرانٹھ کر دوسرے بھائیوں کی ہمدردی اور راحت رسانی کو بھی اپنی ذمے داریوں میں شامل سمجھے۔

خود رسول اللہ صلی اللہ علیہ وسلم اپنی بعثت سے پہلے بھی اس طرح کے کاموں میں بڑھ چڑھ کر حصہ لیتے تھے جس کی وجہ سے قوم آپؐ کو اپنی آنکھوں کا تارا بھختی تھی۔ وہی کے نزول کے بعد جب آپؐ پر ایک طرح کی گھبراہٹ طاری تھی تو ام المومنین حضرت خدیجہؓ نے آپؐ کے انھی اوصاف کا ذکر کرتے ہوئے آپؐ کو تسلی دی تھی کہ آپؐ رشتے داروں کے ساتھ اچھا سلوک کرتے ہیں، لوگوں کے لیے مشقت اٹھاتے ہیں، مہمانوں کی خاطر تواضع میں کرنبیں چھوڑتے اور لوگوں کی راحت رسانی کے لیے ایسے ایسے کام کرتے ہیں جو عام طور پر نایاب ہیں۔ اس

لیے اللہ تعالیٰ آپ کو ضائع نہیں کرے گا۔

صحابہ کرام خدمتِ خلق کو کتنی اہمیت دیتے تھے اس کا اندازہ آپ ایک واقعہ سے کر سکتے ہیں:

حضرت عبد اللہ بن عباسؓ مسجد میں اعتکاف کر رہے تھے کہ ایک شخص پریشان و مغموم آپ کے پاس آ کر بیٹھ گیا۔ آپ نے پریشانی کا سب معلوم کیا تو اس نے بتایا کہ فلاں شخص کا مجھ پر ترضی ہے اور میں ادا کرنے کی صلاحیت نہیں رکھتا۔ حضرت ابن عباسؓ فوراً مسجد سے نکل کر اُس شخص کے پاس گئے اور اس سے (مہلت دینے کے لیے) بات کی۔ مقروظ شخص نے عرض کیا: آپ تو اعتکاف میں ہیں، کیا بھول گئے؟ آپ نے فرمایا: نہیں، بھولا نہیں، لیکن میں نے رسول اللہ صلی اللہ علیہ وسلم سے سنا اور یہ زیادہ دن کی بات بھی نہیں (اور یہ کہتے ہوئے ان کی آنکھوں سے آنسو جاری ہو گئے) کہ ”جو شخص اپنے بھائی کی ضرورت کے لیے قدم اٹھائے اور پوری کردے تو یہ اس کے لیے دس برس کے اعتکاف سے زیادہ بہتر ہو گا۔“

مسلمان کی زندگی خیرخواہی، عالی ظرفی اور میانہ روی سے عبارت ہوتی ہے اور وہ پورے وقار اور ذمے داری کے ساتھ اپنی ہر ڈیوٹی انجام دینے کے لیے کوشش رہتا ہے۔

### انسانی مساوات

انسانوں کے ساتھ سلوک میں یہ بات بھی ہمیشہ پیش نظر رکھنی چاہیے کہ تمام انسان ایک ہی ماں باپ (حضرت آدم و حواؓ) کی نسل سے ہیں۔ ان میں کسی طرح کانلی امتیاز نہیں ہے۔ دنیا کی حیثیت ایک گلشن کی ہے اور مختلف قوم وطن اور مختلف رنگوں کے لوگ اس گلشن کے رنگ برلنگے پھولوں کی حیثیت رکھتے ہیں۔ یہ اس گلشن کے حسن کا ذریعہ ہے ورنہ ایک ہی رنگ کے پھول اسے کشش سے محروم کر دیتے۔ پھر علم و فضل، صحت و جسم، مال و دولت وغیرہ کی تقسیم خدا کی طرف سے ہے۔ ان میں کسی بھی بنیاد پر دوسرے انسانوں کو کم تر نہیں سمجھنا چاہیے۔ خدا کے نزدیک بہتر صرف وہ ہو گا جو زیادہ پاک باز ہو گا، لہذا ذہن میں کسی طرح کے تعصب و نگرانی کو دھل نہیں دینا چاہیے اور جب ذہن میں کوئی نگرانی نہیں ہو گی تو معاشرے میں عدل و

النصاف کا بول بالا ہو گا جس سے پورا ماحول سازگار ہو گا۔

### اتحاد پسندی

فرد معاشرے کا ایک جزو ہوتا ہے، اس سے الگ تھلگ نہیں رہ سکتا۔ اللہ تعالیٰ نے انسانوں کو اس لیے نہیں پیدا کیا ہے کہ وہ اختلاف کا شکار ہوں بلکہ انھیں وحدت کا سبق دیا ہے۔ توحید کے ماننے والوں پر تو یہ اور بھی لازمی ہے کہ وہ وحدت کی لڑی میں پروئے رہیں، اسی لیے جماعت کے ساتھ نماز کا ثواب تہنمماز سے پچیس گناہ کھا گیا ہے۔ اسلام اس بات کو پسند نہیں کرتا کہ انسان خود اپنے دائرے میں محدود ہو جائے بلکہ یہ ہدایت دیتا ہے کہ دیگر بھائیوں کے ساتھ فسلک و مربوط ہو کر رہا جائے۔ باہمی پھوٹ تو طاقت ور قوموں کو بھی کمزور کر دیتی ہے اور کمزور قوموں کو تو صفرہستی سے منادیتی ہے۔

کسی بزرگ سے کہا گیا کہ جلدی سے مسجد پہنچئے، لوگ باہم لڑ رہے ہیں۔ انہوں نے دریافت کیا: کس بات پر؟ بتایا گیا کہ کچھ لوگ تراویح آٹھ رکعتیں پڑھنا چاہتے ہیں اور کچھ لوگ ۲۰ رکعتیں۔ آپ کے فیصلے کا شدت سے انتظار ہو رہا ہے۔ بزرگ نے کہا: میرا فیصلہ یہ ہے کہ مسجد بند کر دی جائے اور اس میں تراویح کی نماز کی اجازت نہ دی جائے، کیونکہ تراویح کی نماز نفل ہے اور مسلمانوں کا اتحاد فرض ہے۔ فرض کو ختم کرنے والی نفل نماز کی اجازت نہیں دی جاسکتی۔

جب انسان کے ذہن میں یہ سب باتیں صاف رہیں گی، وہ کسی تعصیب و تجھ نظری کا شکار نہیں ہو گا۔ بہترین کردار و اخلاق ہر وقت اس کے ذہن نہیں ہوں گے تو اس کے طرزِ عمل پر لازماً ان باتوں کا بہترین اثر پڑے گا اور بہترین سلوک کا نمونہ بن سکے گا۔

انسانی طرزِ عمل کی کچھ ادائیوں پر حضرت عبداللہ ابن عباسؓ کی اس روایت میں خاص

طور پر روشنی ڈالی گئی ہے:

رسول اللہ صلی اللہ علیہ وسلم نے فرمایا: کیا میں تمھارے برے لوگوں کے بارے میں نہ بتا دوں؟ لوگوں نے عرض کیا: کیوں نہیں یا رسول اللہ! اگر آپ پسند

فرمائیں۔ آپ نے فرمایا: تم میں براوہ ہے جو اکیلا سفر کرتا ہے، اپنے غلام کو پیٹتا ہے اور کسی کو مدد نہیں پہنچاتا۔ پھر آپ نے فرمایا: کیا میں تھیں اس سے زیادہ بڑے کے بارے میں نہ بتا دوں؟ لوگوں نے عرض کیا: کیوں نہیں یا رسول اللہ! اگر آپ پسند فرمائیں۔ آپ نے فرمایا: جو لوگوں کو ناپسند کرتا ہوا اور لوگ اسے ناپسند کرتے ہوں۔ پھر آپ نے فرمایا: کیا میں تھیں اس سے زیادہ بڑے لوگوں کے بارے میں نہ بتا دوں؟ لوگوں نے عرض کیا: کیوں نہیں یا رسول اللہ! اگر آپ پسند فرمائیں۔ آپ نے فرمایا: جو کسی لغزش کو قبول نہیں کرتے نہ کوئی معدودت قبول کرتے ہیں نہ کوئی خطا معاف کرتے ہیں۔ پھر آپ نے فرمایا: کیا میں اس سے زیادہ بڑے کے بارے میں نہ بتا دوں؟ لوگوں نے عرض کیا: کیوں نہیں یا رسول اللہ! آپ نے فرمایا: جس سے بھلائی کی امید نہ کی جائے اور جس کے شر سے محفوظ نہ کسجا جائے۔ (طبرانی)

## کیا آپ کے پاس سمع و بصر کے یہ کیست ہیں؟

آپ کیست

خلافت قرآن مجید (ترجمہ و تجزیہ)

درس حدیث

تعلیمی و تربیتی موضوعات

نعت رسول مقبول


ملی و قوی ترانے

بیکی و جہادی ترانے

خواتین کے لئے



سی ای ای ای ای ای ای ای



تنوع تحائف: دیگروال چارت، اسکریز، اسماء الحسنی، کی ہجمن وغیرہ

حجز خدم مراد کے درس قرآن پشتی

مکمل گیلڈن لسٹ ایشی

فہیم اللہ قرآن سیسٹ

SAMAABASAR

آخری 24 سورتوں پشتی  
خوبصورت گفت بکس میں

سی ذی پر بھی دستیاب ہے

مل پہنچ، و کریٹ زون، کیمپاک، ملسا، قابل ہڈن، ناہور، فون: 5411546، 5411541، رسپاک: 5419541،

اسلام آباد میں بک پوسٹ میڈیا (مسد آئی الی المیں) جاہ پر برداشت سے حاصل ہے۔ مندرجہ امور میں وہ رکھت شاپ سے حاصل ہے۔

سمع و بصر

[www.sb.com.pk](http://www.sb.com.pk)



قیمت: 630/- روپے